

دینی مدارس کی اصلاح

اس ساری بحث سے مقصود یہ ہے کہ تعلیمی اصلاحات میں اولین چیز مقصد اور پھر دوسرے نمبر پر اصلاح ہے۔ باقی چیزوں کا درجہ اس کے بعد کیونکہ جب تک مقصد درست نہ ہوگا کسی چیز کی اصلاح نہ ہوگی۔

خشمت اول چوں ندمعمار کج

تاثریایے رود دیوار کج

لہذا ہم دینی مدارس میں اس نصب العین کی بقا کو اللہ تعالیٰ کی بہت بڑی رحمت سمجھتے ہیں، لیکن ساتھ ہی یہ عرض کرنا ضروری سمجھتے ہیں کہ ہمارے اکثر دینی مدارس نادانستہ طور پر اسے چھوڑتے چلے جا رہے ہیں یا دوسری چیزوں کی اس میں ملاوٹ کر رہے ہیں الاما شمار اللہ۔ مثلاً آج کل دینی مدارس کے متعلقین میں اس بات کا بڑا احساس اور وارید ہے کہ دینی علم کو دنیا جانے کا ذریعہ کیسے بنایا جائے؟ حالانکہ جس دن یہ چیز دینی مدارس میں جاگزیں ہوگئی اسی دن صحیح نصب العین کے بقا کی نعمت ان سے چھین جائے گی اور ان مدارس کی رہی سہی اہمیت بھی جاتی رہیگی یا قلعہ کہ ہم اس بات کے حق میں نہیں کہ علماء اسلامی معاشرہ کے فقدان اور اسلامی حکومتوں کی سرپرستی سے محرومی کے بعد اپنے ذوق کے سلسلہ میں بے نگر ہو جائیں یا دوسروں کے دست نگر بن جائیں کیونکہ ان چیزوں کے مفاسد شدید تر ہیں لیکن یہ بھی انصاف نہیں ہے کہ خود اسلام کے داعی اور انسانیت کے ہی خواہ دوسروں کی اصلاح کرنے کی بجائے اپنی ہی مالی مجبوریوں میں اعلیٰ نصب العین سے ہٹ جائیں۔ اگر یہ قائم نہ رہیں گے تو پھر کیا عوام اسے قائم رکھیں گے؟ لہذا ضروری ہے کہ اس شرف کی حفاظت کرتے ہوئے اس سلسلہ میں ایسے ذرائع سوچے جائیں جس سے دین کے راہنما نصب العین کی بقا کے ساتھ اپنی مالی احتیاج کا علاج کر سکیں۔ ہم ان شمار اللہ کسی صحبت میں اس سلسلہ میں بھی چند تجاویز عرض کریں گے۔

دوسری چیز جو دینی مدارس کے لیے قابلِ غور ہے وہ یہ ہے کہ ہمارا نصب العین شریعت الہیہ کی روشنی میں انسانی زندگی کے پیچیدہ راستوں سے واقفیت اور ان سے خلاصی نیز دوسروں کو ان سے خبردار کرنا اور ان سے چھٹکارا دلانا ہے لیکن آج کل اکثر دینی مدارس اس بنیادی مقصد سے ہٹ کر ایک دوسرے کو نیچا دکھانے کی فکر میں ہیں اور مختلف گروہ بندیوں اور جگہ بندیوں کی بنا پر جزوی سے جزوی بات کو باعث نزاع بنا کر اپنی جملہ مساعی کو اسی پر وقف کیے ہوئے ہیں حالانکہ فکری اختلافات کو حل کرنے کے لیے جزوی مسائل کو مناظرہ و مباحثہ لازم دینے کے بجائے اگر علمی وسعت اور وسعتِ نظری سے کام لیا

جائے تو نہ صرف ان مسائل سے صحیح واقفیت حاصل ہو جائے گی۔ بلکہ اس اختلاف کی حقیقت بھی کھل کر سامنے آجائے گی جس سے اگر یہ اختلاف باقی بھی نہ رہا تو چنداں مضر نہ ہوگا بلکہ علم و فکر جان ہوگا۔ لہذا دینی مدارس میں اعتقادی یا عملی مسائل کے اختلافات میں ترجیح کا طریقہ یہ نہیں ہونا چاہیے کہ یہ فلاں گروہ کا مذہب ہے اور یہ فلاں کا یا یہ ہماری دلیل ہے اور وہی راجح ہے۔ (اس سلسلہ میں عام طور پر دوسرے کے دلائل کا واضح ذکر نہیں کیا جاتا) بلکہ اس کا صحیح طریقہ یہ ہے کہ طلبہ کے لیے ہر نقطہ نظر کے تفصیلی دلائل رکھ دیے جائیں اور ان کا بے لاگ متنازعہ کر کے اپنی طرف سے ترجیحی رائے ظاہر تو کر دی جائے لیکن طلبہ کو اس پر مجبور نہ کیا جائے۔ علاوہ ازیں مدارس میں مباحث صرف مشہور جزوی مسئلوں تک محدود نہیں رہنی چاہئیں۔ بلکہ الہام فالہام کے اصول کے تحت اصولی اور بنیادی مسائل خصوصاً جن کا عملی زندگی سے گہرا تعلق ہے ضرور زیر بحث آنے چاہئیں۔ اس سلسلہ میں جن علوم و مسائل کی دینی مدارس میں کمی محسوس ہوتی ہے ان کا ذکر آئندہ آئے گا۔ ان شاء اللہ

یہاں میرا مقصود فقط نصب العین کی سلامتی کی نسبت سے ان باتوں کا ذکر ہے جو نصب العین سے ہٹا رہی ہیں۔ کہیں ایسا نہ ہو کہ ان کے ذہنوں میں تو رضاء الہی ہی مقصود ہو لیکن نادانستگی یا

عبد الرحمن عاجز

ارزاں بشر کا خون ہے گراں آماج آج

پہلو میں دردِ قلب میں ہے اختلاج آج
شاید نہ اس کے بعد کوئی ہا تھاٹھ کے
اک صحن منتظر ہے کہ کل کل پر ہے بفسد
فصلِ خزاں میں جس غمِ دل سے ہمارے تھی
بازارِ زندگی کے گلِ آئینے سے بدل گئے
اغوا و قتل و سود و زنا و شراب و رقص
دنیا میں آج غیرتِ مسلم کو کیا ہوا
تو کل مرے گناہ و خطا کا نہ کر شمار
عاجز چمکے نقشِ کفِ پائے یار پر

کرنا ہے اے نگاہِ کرم۔ کہ علاج آج
رکھ لے کسی کے دستِ دعا کی تولاج آج
اک عشقِ منتظر ہے کہ کتا ہے آج آج
باقی نہیں ہے اس غمِ دل کا رواج آج
ارزاں بشر کا خون ہے گراں ہے آماج آج
زردوں پر چل رہا ہے یہی کام کاج آج
من مانی کر رہا ہے یہاں سماج آج
اس کے سوانہیں ہے کوئی احتیاج آج
گردوں نشیں ہے خاک نشیں کا مزاج آج

جناب سفیر اختر راہی (ایم اے)

ماہِ ابطہ عالم اسلام کے سلسلہ میں

ڈاکٹر عبد الوہاب عزام بے کلام اقبال کا عربی ترجمان

ڈاکٹر اقبال مرحوم نے حسرت آمیز انداز میں کہا تھا —

عرب زلفہ شوقم ہنوز بے خبر است

ڈاکٹر عبد الوہاب عزام بے ان گنے چنے لوگوں میں سے تھے جنہوں نے عالم عرب کو اقبال کے نغمہ شوق سے باخبر کرنے کے لیے دن رات ایک کر رکھا تھا۔ ان ہی دردناک اور باہمت افزا دیکھ بھالوں کی کوششیں ہیں کہ آج عالم عرب کی علمی مجالس کلام اقبال سے گونجتی ہیں۔ اہل نظر اقبال کے نغمہ شوق سے فیض پاتے ہیں اور عوام مسلمانوں کی نشاۃ ثانیہ کے مبلغ کے مجاہدانہ انکار سے دلوا تازہ حاصل کرتے ہیں۔

ڈاکٹر عبد الوہاب عزام بے مصر کے علمی خانوادہ عزام میں پیدا ہوئے۔ ان کے آباء واجداد حجاز سے تشریف لائے اور مصر میں آباد ہوئے تھے۔ دین داری، حق گوئی، دے بے باکی، قومی حمیت اور عربی سخوت میں خانوادہ عزام اپنی مثال آپ تھا اور آج بھی اپنی روایات قائم رکھے ہوئے ہیں۔ ان کے چچا عبدالرحمن عزام عالم عرب کی مشہور و معروف شخصیت ہیں۔ عبدالرحمن صاحب سیف و قلم ہیں۔ انہوں نے طرابلس میں سندھیوں کے شانہ بشانہ برسوں میدان کارزار میں تلوار کے جوہر دکھائے اور جب سچپیں تیس برس قبل مصر میں مصری قومیت اور فرعونی تہذیب پر چڑھ گیا جانے لگا، محمد حسین ہیکل اور طرہ احسین جیسے ادیب فرعونی قومیت کے علمبردار تھے تو عبدالرحمن عزام اس یلغار کے خلاف قلم کجف میدان میں آگئے۔ انہوں نے اسلامی تہذیب اور اسلام کے تصور قومیت کو اجاگر کیا۔ مختصر یہ کہ عبدالرحمن عزام قلم کاری ہو یا ڈپلومسی اور چاہے میدان جدوجہد و ناہمی کیوں نہ ہو ہر جگہ اپنے خاندان کی روایات کے امین تھے۔

عبد الوہاب عزام بے نے مصر کی دینی روایات کے مطابق پہلے قرآن مجید حفظ کیا۔ جامعہ ازہر میں داخلہ کی بنیادی شرط یہ ہے کہ طالب علم قرآن مجید کا حافظ ہو۔ بعد ازاں جامعہ ازہر میں داخلہ لیا اور چند سالوں کی ابتدائی تعلیم کے بعد کلیۃ القضاء الشرعی میں تعلیم پانے لگے۔ یہ اپنے وقت کی قابل فخر درس گاہ تھی جہاں مصر کے عہدہ قضا

و عدالت کی اصلاح کے لیے روشن ضمیر قاضی تیار کیے جاتے تھے۔ یہاں قدیم و جدید کا حسین امتزاج تھا۔ اور قاضی کی نگاہ میں اسلامی نظام عدالت کی نکھری ہوئی صورت موجود ہوتی تھی۔ تکمیلِ تعلیم کے بعد اسی درسگاہ میں فرائض تدریس انجام دینے لگے۔

امیر فواد نے (جو اس وقت دہلی میں تھے) جامعۃ الفواد الادل کے نام سے ایک یونیورسٹی قائم کی۔ عوام اپنے یہاں سے بی۔ اے کیا اور لندن کے مصہری سفارت خانے میں ملازم ہو گئے۔ فرائض منصبی کی ادائیگی ساتھ ساتھ لندن یونیورسٹی میں ایم۔ اے فارسی کی جماعت میں داخلہ لے لیا اور امتیاز کے ساتھ کامیاب ہوئے۔ عالم عرب میں فارسی زبان جاننے والے بہت کم ہیں۔ عبدالوہاب عوام کا یہ خاص امتیاز تھا کہ انگریزی، ترکی اور عربی کے ساتھ فارسی زبان میں عالمانہ دستگاہ انہیں حاصل تھی۔ واپس مصر اگر جامعۃ فواد سے ڈاکٹریٹ کی ڈگری حاصل کی اور یونیورسٹی میں پروفیسر کے عہدہ جلیلہ پر متمکن ہوئے۔ ترقی کرتے کرتے کلیۃ الادب ڈارٹس کالج اسکے پرنسپل مقرر ہوئے جو جامعہ کا سب سے بڑا کالج تھا۔ کچھ دن وائس چانسلر کی نیابت بھی کی۔ گویا حصولِ تعلیم کے بعد عمر کا زیادہ تر حصہ تعلیم و تدریس میں گزارا۔

۱۹۵۹ء میں انہیں دوبارہ سفارتی ذمہ داریوں کے لیے چنا گیا۔ پہلے سعودی عرب اور بعد ازاں پاکستان میں اپنی مملکت کے سفیر مقرر ہوئے۔

علامہ اقبال کے کلام سے دلچسپی :-

لندن یونیورسٹی میں انہوں نے ایک صوفی شاعر کی حیثیت سے اقبال کا نام سنا مگر ان دنوں ان کی انگریزی اتنی کمزور تھی کہ اپنے ہم جماعتوں کی گفتگو سے اقبال کی صحیح معرفت حاصل نہ کر سکے۔ تاہم وہاں محمد عاکف بے ترکی کے شاعر اسلام ————— مقیم تھے اور عوام بے سے ان کے دوستانہ مراسم تھے۔ عاکف کو انفاقتان سے ترکی کے سفیر نے پیام مشرق کا ایک نسخہ بھیجا تھا۔ عاکف نے بہت سے شعروں کے سامنے اپنے ذوقِ نظر کے مطابق "نفیس" اور "انفس" کے الفاظ لکھے ہوئے تھے۔ یہ نسخہ عوام بے کی نظروں سے گزرا۔ بعد میں شہزی اسرار و رموز دستیاب ہوئی۔ دونوں دوستوں نے اجتماعی مطالعہ کیا۔ عوام بے شاعرانہ نیت اقبال سے بہت متاثر ہوئے اور اقبال پر گفتگو شروع کیا۔

برصغیر ہند و پاک کا سفر :-

۱۹۶۷ء میں ایشیائی کانفرنس میں شرکت کے لیے ہندوستان آئے۔ تقسیم ملک کی وجہ سے حالات

ڈاکٹر عبدالوہاب عوام بے

نہایت خراب تھے تاہم ڈاکٹر عوام گیارہ گھنٹے کا سفر کر کے شہر اقبال میں وارد ہوئے، اقبال کے آثار دیکھے اور
قبر پر حاضری دی پھر اقبال کو ان الفاظ میں منظم خراج عقیدت پیش کیا:

”عدی یهدی لدو منک زهداً“

جس کا مطلب یہ ہے کہ ایک عرب آپ کے رونے کے لیے چند پھول پیش کرتا ہے اور چونکہ یہ گلے کے عقیدت
قرآن کی زبان میں ہیں اس لیے یہی حقیقی ”ارمنجانِ حجاز“ ہیں۔ انہیں تبدیل فرمائیے۔

کلام اقبال کے تراجم:

پاکستان میں بطور سفیر مقرر ہو کر آئے تو کلام اقبال کے ترجمے کا موقع ملا۔ ”پیام مشرق“ کا ترجمہ
”رسالۃ الشرق“ ۱۹۵۱ء میں شائع ہوا۔ پھر ضربِ کلیم“ کا ترجمہ ۱۹۵۳ء میں منصفہ شہنود پر آیا۔ اگلے سال
۱۹۵۴ء میں ایک بہترین تخلیق ”اقبال“ ان کی شاعری، زندگی اور فلسفہ“ کے نام سے ترتیب دی۔
مثنوی اسرار و رموز کا ترجمہ ان کی وفات سے کچھ عرصہ پہلے اشاعت پذیر ہوا۔

ڈاکٹر عوام بے عالمِ غرب میں اقبال کے واحد ترجمان تو نہ تھے۔ البتہ پہلے ترجمان ضرور تھے اور
سب سے بڑی بات یہ ہے کہ انہوں نے عمر عزیز کے آخری دس سال انکارِ اقبال کی اشاعت میں
گزارے۔ انہوں نے محبوب بیٹی ”بالہ“ کو خطوط لکھے جن کا ایک حصہ چھپ چکا ہے۔ انہوں نے ”بالہ“ کو ایسی
خاتون بننے کی تلقین کی ہے جو اقبال کے مثالی وجود ”مادرانِ را اسوۃ کامل بتول“ کے نقشِ تدم پر چلے۔
ڈاکٹر اقبال کے کلام کو عربی زبان میں منتقل کرنے والوں میں عمر بہار الامیری (شام) امیرہ نور الدین
(عراق) صادی شعلان (مصر) اور امین مصری (لبنان) بھی شامل ہیں۔

بغداد کی نوجوان شاعرہ امیرہ نور الدین نے زیادہ تر اقبال کی اردو نظموں کے ترجمے کیے ہیں اور اردو
زبان کی جملہ باریکیوں کو ترجمے میں قائم رکھا ہے۔ امیرہ نور الدین فارسی زبان پر کامل عبور رکھتی ہے اور اردو
سے بھی شناسا ہے۔ عوام بے فارسی سے آگاہ تھے اور انہوں نے شاہنامہ فردوسی کی تصحیح و تکمیل بھی کی تھی مگر
فارسی ان کی مادری زبان نہ تھی بلکہ علمی اور اکتسابی زبان تھی۔ امیرہ کے لیے فارسی بمنزلہ مادری زبان کے تھی۔ اسی
لیے ڈاکٹر عوام کو احساس تھا کہ امیرہ نور الدین نے بعض قطعات اور اشعار کا ترجمہ اس احسن انداز سے کیا
ہے کہ شاید وہ نہ کر سکیں چنانچہ مثنوی اسرار و رموز میں انہوں نے ”ستر شہادت“ اور ”تذکرہ بتول“ کے اشعار
اس لیے ہی چھوڑ دیے تھے۔ ڈاکٹر عوام کے تراجم میں مسجد قرطبہ“ شاہکار ہے۔ انہوں نے ترجمے میں اصل